

~~huwa tal Franġiskani u fih hemm artal u fuqu sura ta' Santa Liena, tal bronż, thaddan is Salib (ara l ahbar hargá ta' dal qari, Lulju Settembru, faċċati 73 u 74).~~

~~Imbagħad titla' minn ġewwa l bir, targa' tghaddi mill kappella ta' Santa Liena, titla' t tarag ta' fuq, tiġi fil kuri-
dur il mudlam, imma tibda tara hajta dawl. Tibqa' miexi u tara bieb kbir, jagħti għal ġewwa bitha, iċċangata bil haġar abjad, jilma' fix xemx. "Hi!" tghid f'qalbek. "Araw hawn bieb ie-
hor!" Imma meta thares sewwa tifhem~~

~~li dak ma hux bieb ieħor. Dak hu l-
bieb innifsu li dhalt minnu! F'dak il-
kuridur il mudlam, meta kont timxi u
thasses mal hajt, minnġhalik li kont
timx idritt, imma kont qiegħed iddur.
Għal hekk issa ġejt minn fejn tlaqt,
minnġhajr ma taf.~~

~~Hekk bil hsieb, dorna dawra qasira
mal Bażilka tal Qabar ta' Kristu, u raj-
na qisna kollox. Taf x'ma rajniex biss
minhabba l għaġla? Is Sagrestija tal
Franġiskani u l Kor, fejn iġhidu l uffiz-
zju f'nofs il lejl.~~

FRA ELIJA, O.F.M.

IT-TIENI TAQSIMA — IMHABBA

IL-PARABBLI TAL-EVANGELJU

Min qara darba f'hajtu mqar faċċata waħda tal-Evangeliġu jew daħal imqar darba l-Knisja jisma t-tifsir tal-Evangeliġu, aktarx li jaf bil-kelma "parabbla". U din hi kelma li ġie li nġhiduha wkoll fit-taħdit tagħna ta' kull jum. Hekk ġie li nġhidu: "Ġejj b'hafna parabbli! U b'dan irridu nfissru kliem li bih irridu nahbu l-verità, kliem li juri haġa b'ohra, kliem li ma jfissrx dak li għandna f'moħħna. Imma ma nistgħux nġhidu li Kristu bil-parabbli tiegħu ried jaħbi l-verità u juri haġa b'ohra. Mela xinhi l-parabbla tal-Evangeliġu? Nġhiduh fi ftit kliem. Il-parabbla hi rakkont ivventat, iżda meħud mill-hajja, biex wiehed aktar ifiehem xi tagħlim tqil biex wiehed jifhemu. Gesù Kristu tana hafna tagħlim fuq il-Knisja li kien sa jwaqqaf u li kellha tkun il-bieb tal-ġenna. Dan kien tagħlim tqil li l-poplu ma kiens jista' jifhem malajr. Għalhekk Kristu kien jinqeda b'hafna tixbihat biex ifiehem lill-poplu dak li ma kiens jifhem kieku kellmu ċar. Nieħdu eżempju. Il-Lhud kienu jafu li huma kienu

l-poplu ta' Alla, il-poplu magħżul minn Alla. Is-saltna tas-smewwiet, minn għalihom, kienet għalihom biss. Bizżejjet tkun Lhudi, min-nisel Abraham, biex tidhol fis-saltna tas-sema. Jekk issa Kristu ġie jxandar is-saltna ta' Alla, li kienet il-Knisja bhala triq għall-ġenna, huma setgħu jaħsbu li bizżejjet għalihom li jidhlu fil-Knisja biex jiksbu s-saltna tas-smewwiet. Kristu jrid inehhilhom dil-fehma. Kif? Permezz ta' parabbli; permezz ta' rakkont li mhux veru, imma li donnu veru. Ighidilhom: Is-saltna tas-smewwiet tixbah lil wiehed sajjied li jitfa x-xibka l-baħar u jaqbad qabda ħut. Jiġbed ix-xibka l-art, jagħżel il-ħut; it-tajjeb jifgħu ġol-qfief għal bejgħ; il-ħażin jarmih. Rakkont bħal dan malajr jifhemu, u għalhekk malajr setgħu jifhemu li mhux kull min jidhol fil-Knisja jsalva żgur.

Mela l-parabbla hi mezz popolari ta' tagħlim. S. Grolmu, li għadda hafna snin fil-Palestina, jghid li s-Sorjani mdorrijin idahhlu l-parabbli huma u jit-hadtu, biex dak li wiehed ma jistagħx

jifhmu mill-ewwel jifhmu permezz ta' tixbiha. Kif kienu dawn il-parabbli tas-Sorjani S. Grolmu ma qalilniex. Imma mhux is-Sorjani biss; ahna l-Maltin ukoll, bla ma nafu, ndaħhlu sikwit il-parabbli ahna u nithaddtu. Mur fuq iz-zuntier tal-Knisja nhar ta' Hadd wara l-barka. Hemm qatgħa nies imdawwrin ma' wiehed li jidhirlu jaf aktar minnhom. Qiegħed ikellimhom fuq il-Gvern, fuq il-gwerra, fuq il-politka jew hwejjegħ. Ma tantx jistgħu jifhmu. Imbagħad ighidilhom: "Ara, Żepp, nagħtu kas int għandek għalqa, thallas il-qbiela tagħha. Dejjem thallas, u sidha ma għandux xi jgħid minnek. Issa jkun hemm wiehed li jaqbillu li l-għalqa tkun f'idejh; imur għand is-sid, ighid kontra tiegħek, igholli fuqek u jehodlok l-għalqa. Xi tgħid, Żepp?" Mhix irġulija, iwiegħbu Żeppi. Żeppi fehimha l-istorja, u permezz tagħha fehem dak li qabel ma setagħx jifhem. L-istejjer tagħna li jibdew b'**Nagħtu kas** jixbhu l-parabbli tal-Evangelju. Kristu seta qal: "Nagħtu kas ikun hemm wiehed sajjied..." u r-raġel ta' fuq iz-zuntier seta qal: "Dak li għamel il-Gvern, jew dak li għamel Hitler jew Stalin, jew Nâser jixbah lil wiehed li kellu għalqa..."

Minn dan nitgħallmu hafna fuq il-parabbli tal-Evangelju. Nitgħallmu l-parabbli mhix storja vera, imma stor-

ja ivventata; għalhekk il-parabbli tal-Evangelju huma stejjer ivventati. Għalkemm ivventati, f'dawn l-istejjer ma hemm l-ebda qerq, l-ebda gideb. Min ighid storja u jibdieha b'**Nagħtu kas** u la jrid jigdebb u anqas iqarraq, imma juri biss dak li jgri qalb il-bnedmin. Hekk ukoll Kristu fl-Evangelju. Il-parabbli hi mezz popolari ta' tagħlim. In-nies ta tagħlim qatt ma jfittxu li jfiehmu wiehed lil iehor b'**Nagħtu kas**. U Kristu li kien ighallem lil nies mingħajr l-ebda tagħlim inqada b'dan il-mezz popolari biex ifehimhom it-tagħlim għoli tar-religjon il-għdida. Xi drabi meta ngħidu xi storja ta' **Nagħtu kas** indaħhlu xi xniexel li ma jfissru xejn, imma jservu biss biex nagħtu aktar hajja lir-rakkont. Hekk ukoll fil-parabbli ta' Kristu għandna xi xniexel li ma jfissru xejn, imma jservu biex jagħtu hajja lir-rakkont. Nieħdu l-parabbli tal-iben il-hali. X'ifissru ċ-ċurkett, is-sandli, il-libsa l-għdida li l-missier ta lil ibnu? Xejn. Imma qegħdin hemm biex juruna x-xena aktar hajja.

Mela l-parabbli tal-Evangelju huma rakkonti qosra, mhumiex veri, imma mehudin mill-hajja, biex ifiehmu permezz ta' xebh xi tagħlim għoli tar-religjon. U nistgħu nxebbhuhom mar-rakkonti tagħna li jibdew b'**Nagħtu kas**.

P. P. SAYDON.

QWIEL TAL-PALESTINA

Halasna minn el-harb, u motna fis-salama, jigħfieri: *Hlisna mill-gwerra, u mitna fil-paci*. Bil-Malti għandna qawl jixbah lil dan: Għaddejna l-baħar kollu u għereqna fil-port.

Xart il-qalfe, terk il-kalfe. Ifisser: *Il-habib tas-sew ma jagħmilx komplament*. Min jagħmillek il-komplamenti, ibza' minnu, għax ma jkunx habib ta' bil-haqq.

Sadiq imħassar, għadu mħassar. Jigħfieri: *Habib li jtellftek, huwa għadu dđikjarat*. Għax aktar jagħmillek deni nkella għid.